

అర్జులందరికి సంక్షేమ పథకాలు



క్రిస్టియన్లకు క్రిస్మస్ దుస్తులు అందజేసిన ఎమ్మెల్యే అరెకపూడి గాంధీ

మియాపూర్ , జనవరి 2: సర్వమతాలను సమానంగా ఆదరిస్తూ పెద్దన్నలా తెలంగాణ తొలి సీఎం కేసీఆర్ అండగా నిలిచారని ఎమ్మెల్యే అరెకపూడి గాంధీ అన్నారు. పండుగలను ఆనందోత్సాహాల నడుమ జరుపుకునేలా ముందస్తుగా కానుకలను పంపిణీ చేశారన్నారు. ఆల్మైన్ కాలనీ డివిజన్ శంషీగూడ పుల్ గాస్పెల్ చర్చిలో కార్పొరేటర్ వెంకటేశ్ గౌడ్ తో కలిసి ప్రభుత్వం తరపున క్రిస్టియన్లకు దుస్తులను ఎమ్మెల్యే గాంధీ అందజేశారు. ఈ సందర్భంగా ఆయన మాట్లాడుతూ. ప్రభుత్వ సంక్షేమ పథకాలను అర్జులందరికీ అందించేలా తాను కృషి చేస్తానన్నారు. కాశీనాథ్, మోజెస్, ఇజ్రాయిల్, సత్యరాజ్, కర్ణాటక రాజు, సురేశ్, గోపి, ముఖేష్, దేవదాసు తదితరులు పాల్గొన్నారు.

క్యాలెండర్ ఆవిష్కరణ



నూతన సంవత్సరం సందర్భంగా బోరబండ డివిజన్ బీఆర్ఎస్ నేతలు రూపొందించిన పెద్దమ్మతల్లి క్యాలెండర్ను మంగళవారం జూబ్లీహిల్స్ ఎమ్మెల్యే మాగంటి గోపీనాథ్ చేతుల మీదుగా ఆవిష్కరించారు. ఈ కార్యక్రమంలో డివిజన్ కో ఆర్డినేటర్ విజయసింహ, నాయకులు ఖదీర్, ధన్వీర్, రమేశ్, అమర్, అరుణ్, శేఖర్, సాయి స్వరాష్, శ్రీనివా, చారి, శ్రీకాంత్ పాల్గొన్నారు. -బంజారాహిల్స్, జనవరి 2:

చిరకే ఇంటర్నేషనల్ స్కూల్ విద్యార్థుల చేయూత



చిరకే స్కూల్ విద్యార్థులు సేకరించిన డబ్బులతో పొందిన బ్యాగ్లు, ఇతర సామగ్రిని చూపుతున్న విద్యార్థులు

కొండాపూర్, జనవరి 2: గ్రామీణ స్థాయి పేద విద్యార్థులకు చేయూతనిచ్చేందుకు కొండాపూర్లోని చిరకే ఇంటర్నేషనల్ స్కూల్ విద్యార్థులు భారీ మొత్తంలో క్రౌడ్ ఫండింగ్ ద్వారా డబ్బులను సేకరించారు. గ్రామీణ విద్యార్థుల విద్య, వైద్య ఖర్చుల నిమిత్తం ఫ్యూయెల్ ఏ డ్రీమ్. కామ్ ద్వారా 'బ్యాగ్ - టూ - స్కూల్ కిట్' పేరిట రూ. 61.27ల క్షల డబ్బులను సేకరించారు. 174 మంది విద్యార్థులు సేకరించిన ఈ మొత్తం ఒక్కో విద్యార్థికి రూ.900ల చొప్పున 6,800ల మంది విద్యార్థులకు చేయూతనిస్తుంది. ఈ సందర్భంగా స్కూల్ ప్రిన్సిపాల్ సంచిత రాహు మాట్లాడుతూ క్రౌడ్ ఫండింగ్ ద్వారా విద్యార్థులు బాధ్యతాయుతంగా ఉండటం, సామాజిక ప్రభావాన్ని చూపినట్లు తెలిపారు. ఒక్కో విద్యార్థి రూ. 27వేలు లక్ష్యంగా పెట్టుకుని సేకరించారన్నారు.

రోడ్డు ప్రమాదంలో యువకుడు మృతి

శేరిలింగంపల్లి, జనవరి 2: కారు డీకొని ద్వీచక్రవాహనదారుడు మృతి చెందిన ఘటన గచ్చిబౌలి పోలీస్ స్టేషన్ పరిధిలో చోటుచేసుకుంది. పోలీసులు తెలిపిన వివరాల ప్రకారం...వరంగల్ హన్మకొండ ప్రాంతానికి చెందిన రోహిత్ రెడ్డి(31) గచ్చిబౌలిలోని టీఎన్ఎస్ కాలనీలో నివాసం ఉంటున్నాడు. లుంబినీ కన్స్ట్రక్షన్ సంస్థలో స్టేజీ ఇంజనీర్గా పనిచేస్తున్నాడు. స్కూటిపై గచ్చిబౌలి ట్రిపుల్ ఐటీ వైపు వెళ్తుండగా మార్గమధ్యలో ఐఎన్బీ వద్ద వెనుకనుంచి వేగంగా దూసుకువచ్చిన కారు డీకొంది. తలకు తీవ్రగాయాలైన రోహిత్ అక్కడికక్కడే మృతిచెందాడు. పోలీసులు కేసు నమోదు చేసుకొని దర్యాప్తు చేపట్టారు.

డ్రైనేజీ పనుల్లో నాణ్యత పాటించాలి

కొండాపూర్, జనవరి 2 : చందానగర్ డివిజన్ పరిధిలోని సురక్ష ఎన్ఫోర్స్మెంట్ కొనసాగుతున్న డ్రైనేజీ పనులను మంగళవారం బీఆర్ఎస్ డివిజన్ అధ్యక్షుడు రఘునాథరెడ్డి పరిశీలించారు. పనులలో నాణ్యత ప్రమాణాలను పాటిస్తూ సకాలంలో కొనసాగించేలా చర్యలు తీసుకోవాల్సిందిగా అధికారులను కోరారు.

శుభాకాంక్షల వెల్లువ



ఎమ్మెల్యే అరెకపూడి గాంధీకి శుభాకాంక్షలు తెలుపుతున్న బీఆర్ఎస్ మహిళా నేత శ్రావణి



ఎమ్మెల్యే మాగంటి గోపీనాథ్ కు శుభాకాంక్షలు తెలుపుతున్న గౌడ సంక్షేమ సంఘం రాష్ట్ర మహిళా అధ్యక్షురాలు గీతాగౌడ్

మియాపూర్ , జనవరి 2: ఆంగ్ల నూతన సంవత్సరాన్ని పురస్కరించుకుని ఎమ్మెల్యే గాంధీకి నియోజకవర్గ వ్యాప్తంగా శుభాకాంక్షల వెల్లువ కొనసాగుతుంది. కార్పొరేటర్ వెంకటేశ్ గౌడ్, పార్టీ నేతలు రఘునాథరెడ్డి, ముర్రాపు గంగాధరరావు, ఊరిటి వెంకట్రామ్, శ్రీనివాస్ యాదవ్, శ్రీనాథరెడ్డి, శ్రావణి రెడ్డి, చంద్రారెడ్డి నేతృత్వంలో పార్టీ శ్రేణులు, మహిళా నేతలు, కాలనీ సంఘాల ప్రతినిధులు ఎమ్మెల్యే గాంధీ నివాసానికి విచ్చేసి శుభాకాంక్షలు తెలిపారు. నూతన సంవత్సరం అందరికీ శుభ ప్రదం కావాలని ఆయన ఆకాంక్షించారు.

ఎమ్మెల్యే మాగంటికి శుభాకాంక్షలు..

ఎర్రగడ్డ, జనవరి 2: బోరబండ డివిజన్ వీకర్స్ క్లబ్బుకు చెందిన బీఆర్ఎస్ నేతలు మంగళవారం జూబ్లీహిల్స్ ఎమ్మెల్యే మాగంటి గోపీనాథ్ కు కలిపారు. సీనియర్ నేత విజయకుమార్తో పాటు కోఆర్డినేటర్ విజయసింహ, ఎండీ యూసుప్ తదితరులు మాగంటిని శాలువతో సన్మానించి పుష్పగుచ్ఛాన్ని అందజేశారు.



ఎమ్మెల్యే గాంధీకి శుభాకాంక్షలు తెలుపుతున్న మియాపూర్ బీఆర్ఎస్ సీనియర్ నేత గంగాధరరావు

● జూబ్లీహిల్స్, జనవరి 2: నూతన సంవత్సరం-2024 ను పురస్కరించుకుని జూబ్లీహిల్స్ ఎమ్మెల్యే మాగంటి గోపీనాథ్ కు మంగళవారం బీఆర్ఎస్ డివిజన్ ప్రధాన కార్యదర్శి నర్సింగ్ దాస్, వేణుగోపాల్, తదితరులు కలిసి పూలబొకే అందించి శుభాకాంక్షలు తెలిపారు.

● జూబ్లీహిల్స్, జనవరి 2: నూతన సంవత్సరం-2024 ను పురస్కరించుకుని జూబ్లీహిల్స్ ఎమ్మెల్యే మాగంటి గోపీనాథ్ కు, కార్పొరేటర్ రాజేకుమార్ పటేల్ కు మొక్కను అందించి బీఆర్ఎస్ సీనియర్ నేత తెలంగాణ గౌడ సంక్షేమ సంఘం రాష్ట్ర మహిళా అధ్యక్షురాలు గీతా గౌడ్ శుభాకాంక్షలు తెలిపారు.

● మాదాపూర్, జనవరి 2: నూతన సంవత్సరాన్ని పురస్కరించుకొని ఎమ్మెల్యే అరెకపూడి గాంధీకి, డివిజన్ అధ్యక్షుడు ఎర్రగడ్డ శ్రీనివాస్ యాదవ్ కు మొక్కను అందించి మాదాపూర్ ఇజ్జత్ నగర్ వార్డు సభ్యుడు రాంచందర్ శుభాకాంక్షలు తెలిపారు.



ఎమ్మెల్యే మాగంటికి పూలబొకే అందజేస్తున్న బీఆర్ఎస్ డివిజన్ ప్రధాన కార్యదర్శి నర్సింగ్ దాస్



ఎమ్మెల్యే మాగంటి గోపీనాథ్ కు పుష్పగుచ్ఛం అందజేస్తున్న బీఆర్ఎస్ నేతలు

అనాథలకు ధరిత్రి ఫౌండేషన్ చేయూత

ఎర్రగడ్డ, జనవరి 2: బోరబండకు చెందిన 'ధరిత్రి ఫౌండేషన్' ఆధ్వర్యంలో సామాజిక సేవా కార్యక్రమాలను చేపడుతున్నారు. సంస్థ ప్రతినిధులు సోమవారం అర్ధరాత్రి దాటిన తర్వాత వాహనంలో కొత్త దుప్పట్లు, పండ్లను వివిధ ప్రాంతాల్లో పుట్వేతలపై ఉన్న అభాగ్యులకు అందజేశారు.

ప్రజా పాలనలో దరఖాస్తుల వెల్లువ



దరఖాస్తులు స్వీకరిస్తున్న సిబ్బంది

జూబ్లీహిల్స్, జనవరి 2: ప్రజా పాలన కార్యక్రమంలో భాగంగా మంగళవారం 13,651 దరఖాస్తులు స్వీకరించారు. అభయహస్తం పథకంలో 9853 దరఖాస్తులు, రేషన్ కార్డు తదితర ఇతర పథకాలకు 3798 దరఖాస్తులు అందాయి. జీహెచ్ఎస్సీ 19 వ సర్కిల్లో యూసుఫ్ గూడ, రహ్మాత్ నగర్, వెంగళరావు నగర్, బోరబండ, ఎర్రగడ్డ డివిజన్ లో వార్డుకు నాలుగు కౌంటర్లను ఏర్పాటుచేశారు. ప్రజాపాలనలో 46,443 దరఖాస్తులను అధికారులు స్వీకరించారు.

యూసుఫ్ గూడ సర్కిల్లో..

జూబ్లీహిల్స్, జనవరి 2: ప్రజా పాలన కేంద్రాల్లో ప్రజలకు ఇబ్బందులు లేకుండా దరఖాస్తులు స్వీకరించాలని డిప్యూటీ కమిషనర్ సేవా ఎన్ఫోర్స్మెంట్ పేర్కొన్నారు. మంగళవారం యూసుఫ్ గూడ సర్కిల్లో ఆయా కేంద్రాలను అధికారులతో కలిసి పరిశీలించారు.

సీఎం రేవంత్ కు శుభాకాంక్షలు



ముఖ్యమంత్రి రేవంత్ రెడ్డి, డిప్యూటీ సీఎం భట్టి విక్రమార్కులను శేరిలింగంపల్లి కాంగ్రెస్ పార్టీ ఇన్చార్జి జగదీశ్వర్ గౌడ్ మంగళవారం మర్యాదపూర్వకంగా కలిసి నూతన సంవత్సర శుభాకాంక్షలు తెలిపారు.

శేరిలింగంపల్లి, జనవరి 2: సీఎం రేవంత్ రెడ్డికి సన్మానం..

ఎర్రగడ్డ, జనవరి 2: ఎర్రగడ్డకు చెందిన 'ఓం కల్పరత్ అసోసియేషన్' వ్యవస్థాపక అధ్యక్షుడు డాక్టర్ ఎన్ఎస్కే రాజుతో పాటు ప్రతినిధులు మంగళవారం సీఎం రేవంత్ రెడ్డిని కలిశారు. సీఎం సన్మానించిన డాక్టర్ రాజు సంస్థ నిర్వహించే కార్యక్రమాల గురించి మాట్లాడారు.